

കേരള സർക്കാർ

ഇൻഫർമേഷൻ & പബ്ലിക് റിലേഷൻസ് വകുപ്പ്

ജനുവരി	
JANUARY	16 2022



ശബരിമല പത്രക്കുറിപ്പ്

ഫോൺ : 04735-202664

www.sabarimala.kerala.gov.in prdsabarimala2021@gmail.com

ആലങ്ങാട്ട് സംഘത്തിന്റെ പന്തിരുനാഴി നിവേദ്യം ഭഗവാന് സമർപ്പിച്ചു

ശബരിമലയിൽ ആലങ്ങാട്ട് സംഘത്തിന്റെ മഹാനിവേദ്യമായ പന്തിരുനാഴി ഭഗവാന് നിവേദിച്ചു. ഇന്നലെ രാവിലെയാണ് ചടങ്ങുകൾ ആരംഭിച്ചത്. അരി, ശർക്കര, നാളികേരം എന്നിവ ആലങ്ങാട്ട് സംഘത്തിൽ നിന്ന് ദേവസ്വം ഉദ്യോഗസ്ഥർ അളന്നെടുത്തു. തുടർന്ന് ആലങ്ങാട് സംഘത്തിന്റെ ഭഗവാനുള്ള നെയ്യഭിഷേകവും നടന്നു.

ഉച്ചയ്ക്ക് തന്ത്രി കണ്ഠർ മഹേശ്വരർ മോഹനൻ തിരുമുറ്റത്ത് പന്തിരുനാഴി ഭഗവാന് സമർപ്പിച്ചു. ഇവർ ഇരുമുടിക്കെട്ടിൽ കൊടുവന്ന അരി, ശർക്കര, നാളികേരം എന്നിവ ഉയോഗിച്ചാണ് പന്തിരുനാഴി ഉറപ്പാക്കുന്നത്.

ശബരിമലയിൽ രാത്രി മഹാനിവേദ്യങ്ങളാണുള്ളത്. പിതൃസ്ഥാനീയരായ ആലങ്ങാട് സംഘത്തിന്റെ പന്തിരുനാഴിയും മാതൃസ്ഥാനീയരായ അമ്പലപ്പുഴ സംഘത്തിന്റെ എള്ളുപായസവും. അമ്പലപ്പുഴ സംഘത്തിന്റെ മഹാനിവേദ്യം മകരവിളക്കിന് വിതരണം ചെയ്തിരുന്നു. രാജാവിനെ സ്വീകരിക്കുന്ന ചടങ്ങിൽ പങ്കെടുത്ത ശേഷം രാത്രി ഒന്നരക്കൂട്ട് അരവണയും മൂന്നുകൂട്ടം അപ്പവും തന്ത്രിയും മേൽശാന്തിയും ചേർന്ന് ആലങ്ങാട് യോഗ പെരിയോർ

എ കെ വിജയകുമാറിന് നൽകി. അത് സംഘാങ്ങൾ വിതരണം ചെയ്തു. ഇന്ന് (17.01.22) രാവിലെ സംഘം മലയിറങ്ങും.

പന്തളം രാജപ്രതിനിധിയെ വരവേറ്റു

പന്തളം രാജപ്രതിനിധി മൂലം തിരുനാൾ ശങ്കർ വർമയെ ഇന്നലെ സന്നിധാനത്ത് ആചാരപ്രകാരം എതിരേറ്റു. തിരുവാഭരണ ഘോഷയാത്രയ്ക്ക് അകമ്പടിയായി എത്തി പമ്പയിൽ തങ്ങിയിരുന്ന പ്രതിനിധി ഇന്നലെയാണ് സന്നിധാനത്ത് എത്തിയത്.

നീലിമലയും അപ്പാച്ചിമേടും കടന്ന് പല്ലൂക്കിൽ ശരംകുത്തിയിലെത്തിയ തമ്പുരാനെ ഘോഷയാത്രയായെത്തിയ ആലങ്ങാട്ടു സംഘം വരവേറ്റു. തുടർന്ന് ദേവസ്വം പ്രതിനിധി തിരുവാഭരണപേടകത്തിൽ കൊടുവന്ന ചുരിക നടപ്പന്തലിൽ സ്വീകരിച്ചു.

പതിനെട്ടാംപടികൾ താഴെ വെച്ച് കീഴ്ശാന്തി കാൽകഴുകിയ ശേഷം തമ്പുരാൻ മേൽശാന്തി നൽകിയ നാളികേരം ഉടച്ച് പടികയറി. അയ്യപ്പനെ വണങ്ങി നിന്ന തമ്പുരാൻ പ്രസാദം സ്വീകരിച്ച ശേഷം മേൽശാന്തിക്ക് പണക്കിഴിയും മൂലും നൽകി. 19 ന് ഗുരുതി കഴിഞ്ഞ് 20 ന് അയ്യപ്പദർശനം നടത്തുന്നത് വരെ തമ്പുരാൻ മാളികപ്പുറത്തിന് സമീപം താമസിക്കും.

പമ്പയിൽ നിന്നും ശയനപ്രദക്ഷിണം നടത്തി അന്തപത്മനാഭൻ

ഭക്തിയുടെ പരകോടിയിൽ അയ്യപ്പദർശനത്തിനായി ചെന്നെ സ്വദേശി അന്തപത്മനാഭൻ സ്വീകരിച്ചത് കഠിന മാർഗം. പമ്പയിൽ നിന്നും ശയന പ്രദക്ഷിണം ചെയ്താണ് ഇദ്ദേഹം സന്നിധാനത്ത് എത്തിയത്.

ശനിയാഴ്ച പമ്പയിലെത്തിയ ഇദ്ദേഹം ശയന പ്രദക്ഷിണം ചെയ്ത് വൈകുന്നേരത്തോടെ ശരംകുത്തിയിൽ എത്തി. ഞായറാഴ്ച പുലർച്ചെ വീടും ശയനപ്രദക്ഷിണം ചെയ്ത് ഉച്ചയ്ക്ക് മുൻപായി ദർശനം നടത്തി. മകൻ കതിർ അച്ഛനെ സഹായിച്ച് ഒപ്പമുണ്ടായിരുന്നു.

വാർത്തകൾ
ഇനി കാണാം...
കേൾക്കാം...
വായിക്കാം...



PRD LIVE
ഒരു മൊബൈൽ ആപ്ലിക്കേഷനാണ്.
ആൻഡ്രോയിഡ് വേർഷനിലുള്ള
എല്ലാ സ്മാർട്ട് ഫോണിലും **PRD LIVE** ലഭ്യമാകും.
പ്ലേ സ്റ്റോറിൽ നിന്നും **PRD LIVE**
ഡൗൺലോഡ് ചെയ്യാം.